

07/12/2025

12.30 PM

آداب

یہ آکاش وانی سرینگر ہے -

اب آپ اعجازہ اختر سے خبریں سنئے

فلیگ ڈے

آرمڈ فورسز فلیگ ڈے کے موقعے پر لیفٹنٹ گورنر منوج سنہا نے ملک کے بہادر فوجی اہلکاروں اور شہداء کے عظیم قر بانی کو خراج پیش کیا۔ اپنے پیغام انہوں نے کہا کہ مسلح افواج نے وطن کی حفاظت اور عوام کی سلامتی کے لئے بے مثال خدمات انجام دی ہیں۔ انہوں نے عوام سے اپیل کی ہے کہ وہ آرمڈ فورسز فلیگ ڈے فنڈ میں عطیہ دیں۔

اس بیچ ایل جی نے آر پورہ گوا میں آگ کی واردات میں انسانی جانوں کے زیاں پر رنج و غم کا اظہار کیا ہے۔ انہوں نے اس حادثے میں ہوئے زخمیوں کی جلد صحت یابی کی بھی دعا کی۔

جاوید ڈار

زراعت و دیہی ترقی کے وزیر جاوید احمد ڈار نے کل بارہمولہ میں ماحولیاتی سیاحت اور ترقی سے جڑے کئی اہم منصوبوں کا افتتاح کیا۔ انہوں نے کہا کہ جنگلاتی مقامات اپنے خوبصورتی کے باعث سیاحت اور مقامی روزگار کے بڑے وسائل بن سکتے ہیں۔

انہوں نے عوام کو فارسٹ ریسٹ ہاؤسز کھولنے کے فیصلے کو اہم قدم قرار دیا۔ تقریب میں چیف کنسر ویٹرفارسٹس کشمیر عرفان رسول وانی بھی موجود تھے۔

ڈویژنل کمشنر

ڈویژنل کمشنر کشمیر انشل گرگ نے بینڈی کرافٹس اینڈ ہینڈلوم محکمے کے کام کاج کا ایک میٹنگ میں جائزہ لیا۔ میٹنگ میں کشمیر ہاٹ کو دلی ہاٹ کی طرز پر فعال بنانے سماٹ سٹی پروجیکٹس اور کرافٹ ٹور ازم ولیجز سمیت مختلف منصوبوں پر تفصیلی تبادلہ خیال ہوا۔

## سرینگر SMC

سرینگر میونسپل کارپوریشن کے کمشنر فضل الحسیب نے موسم سرما کی تیاریوں کا جائزہ لینے سرینگر میں اعلیٰ سطح کی میٹنگ کی صدارت کی۔ میٹنگ میں برفباری کے دوران SMC کے لئے سڑکوں کی بر وقت صفائی اور پانی کی نکاسی کے حوالے سے اقدامات کا تفصیلی جائزہ لیا گیا۔ کمشنر نے تمام وارڈس میں عملے اور مشینری کی موثر تعیناتی خصوصاً اسپتالوں، راشن گھاٹوں اور مزار کی طرف جانے والے اہم سڑکوں کو ترجیح بنیاد پر لوگوں کے عبور و مرور کے لئے کھلا رکھنے کی ہدایت دی۔

## ہارٹیکلچر

ڈائریکٹر ہارٹیکلچر پلاننگ اینڈ مارکیٹنگ نے پھل و سبزی منڈیوں میں خفیہ نیلامیوں کی سوشل میڈیا اطلاعات کا سخت نوٹس لیا ہے۔ انہوں نے واضح کیا ہے کہ خفیہ یا بند کمروں میں نیلامی بولی مکمل طور پر ممنوع ہے اور قوانین کی کھلی خلاف ورزی ہے۔ ڈائریکٹر نے متنبہ کیا کہ ایسے عمل میں ملوث کسی بھی فرد، تاجر یا کمیشن ایجنٹ کے خلاف سخت کارروائی کی جائے گی، جس میں لائسنس کی فوری منسوخی بھی شامل ہے۔

## کیواڑہ DC

کی تیاریوں کا جائزہ لینے کے لئے ڈسٹرکٹ IPPI-2025 ڈپٹی کمشنر کیواڑہ شری کانت سوسے نے ٹاسک فورس کی میٹنگ کی صدارت کی۔ میٹنگ میں محکمہ صحت نے پولیو مہم کے لئے حکمت عملی، اہداف اور لوجسٹکس پر مفصل جانکاری دی گئی۔ ڈپٹی کمشنر ان نے افسران کو ہدایت دی کہ وہ ضلع بھر میں 21 دسمبر کو ہونے والی اس مہم کے دوران ہر بچے کو قطرے پلائے جانے کو یقینی بنایا جائے۔

## Skims

سکمز صورہ میں انیول ڈے 2025 کے موقع پر سکیورٹی آگاہی، صفائی اور فائر سیفٹی سے پر ایک مفصل Preparedness متعلق متعدد پروگرام منعقد ہوئے۔ اسپتال انتظامیہ نے فائر جانکاری دی جبکہ صفائی عملے نے خصوصی صفائی مہم چلائی۔ سکیورٹی عملے نے فائر ڈرل میں حصہ لے کر اپنی ایمر جنسی ریسپانس صلاحیتوں کو مضبوط کیا۔ بعد میں ڈائریکٹر سکمز پروفیسر محمد اشرف گنائی نے کہا کہ تقریب کا مقصد مریضوں کی حفاظت، صفائی اور محفوظ ماحول کو فروغ دینا تھا۔

## کرائم برانچ

بینک میں نوکریاں دلانے کے جعلی وعدوں پر JK کرائم برانچ کشمیر کی اکنامک آفیس ونگ نے مبنی فراڈ کیس میں چارج شیٹ دائر کر دی ہے۔ اس معاملے میں پہلو کولگام کے اشرف شیخ اور بلبل باغ برزلہ سرینگر کے اعجاز رحمان پر الزام ہے کہ انہوں نے جعلی تقرری اسناد دکھا کر متاثرین سے بھاری رقم وصول کی ہے۔

کیس کی چارج شیٹ پسینجر ٹیکس کورٹ سرینگر میں درج کی گئی ہے۔ تحقیقات میں ان ملزموں کے خلاف ٹھوس شواہد دستاویزی ثبوت اور بیانات سامنے آئے ہیں۔

## GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے۔

-----

## جموں پولیس

جموں کشمیر پولیس نے سانہ جموں میں غیر قانونی مائننگ کے خلاف کارروائی جاری رکھتے ہوئے 5 گاڑیاں ضبط کر لی ہیں جن میں 3 ڈمپر اور 2 ٹریکٹر ڈالیاں شامل ہیں۔

اُدھر پونچھ میں اسی طرح کے ایک کارروائی میں پولیس نے ایک ٹریکٹر ڈالی اور ایک ٹپر ضبط کر لیا ہے۔

## Fit India

مہمکا آغاز Fit India Sundays on Cycle ملک بھر میں فٹ انڈیا مہم شدو مد سے جاری ہے۔ امور نوجوان و کھیل کود کے مرکزی وزیر ڈاکٹر منسکھ منڈاویہ کی رہنمائی میں دسمبر 2024 میں ہوا تھا۔ یہ مہم اب ایک عوامی مہم میں تبدیل ہو گئی ہے اور ملک کے مختلف حصوں میں بڑی تعداد میں لوگ اس میں حصہ لے رہے ہیں۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت

خدا حافظ

.....

.....

.....

...